

Løgmaður:

Kaj Leo fremur karaktermorð á meg

Ákærunar frá Sambandsflokkinum um avtalubrot fær nú lögmann til at bíta frá sær. – Tað er ótrúligt, at leiðslan í Sambandsflokkinum velur at fremja karaktermorð á meg, ístaðin fyri at viðganga, at flokkurin hevur gjørt eitt vónleyst val av einum landsstýrismanni, sigur Jóannes Eidesgaard



Jóannes Eidesgaard, løgmaður, sigur seg vera skelkaðan av ákærunum frá leiðsluni í Sambandsflokkinum, sum vil hava hann at bróta stýrisskipanarlógina. Kortini ætla hann ikki, at hetta skal fáa fylgjur fyri samgonguna

Savnsmynd

POLITIKKUR

Kári Mikkelsen
karim@sosialurin.fo

Rumblið, um valið av avloysara fyri Bárð Nielsen sum landsstýrismann, heldur fram. Tá formaðurin í Sambandsflokkinum, Kaj Leo Johannesen, í gjár tók seg aftur sum landsstýris-evni, endurtók hann ákærunar móti lögmanni um avtalubrot, tí hann ikki vildi forða fyri, at Heðin Mortensen kom á ting fyri Kaj Leo

Johannesen, sum skuldi í landsstýrið.

- Eg haldi tað vera toppmált naivt av leiðsluni í Sambandsflokkinum at halda, at eg kann forða fyri, at Heðin Mortensen kemur á ting, tí gjørdi eg tað, hevði eg framt brot á stýrisskipanarlógina, og so var eg ikki løgmaður longur. Hetta áttu bæði Kaj Leo Johannesen og Lisbeth L. Petersen at

vita. Eftir øllum at døma duga hvørki fyrrverandi ella núverandi formaðurin í Sambandsflokkinum tær politisku spælireglurnar. Ístaðin velja tey at fremja karaktermorð á meg sum lögmann, við at geva mær skuldina fyri teirra mistøk, sigur Jóannes Eidesgaard.

Sambært lögmanni fyriliggur ongin avtala um leiklutin hjá Heðini Mortensen,

ið er triði maður á listanum hjá Sambandsflokkinum og harvið eykamaður hjá bæði Kaj Leo Johannesen og Lisbeth L. Petersen.

Eftir kommunuvalið í november 2004 varð Heðin Mortensen tveittur úr Sambandsflokkinum, tí hann valdi at skipa býráðssamgongu við Javnaðarflokkin og Tjóðveldisflokk.

- Eg kann vátta, at vit høvdu fund, har vit prátadu við Heðin Mortensen fyri at royna at umganga, at støðan í býráðnum ikki fekk ávirkan á samgonguna, sum tá var nýggj. Og Heðin Mortensen hevur eisini hildið orð og givið samgonguni

frið, men sjálvandi hevur hann fullan rætt til at krevja tingsessin í eini slíkari støðu sum hesari. Tað fái eg onki gjørt við, og hetta átti Sambandsflokkurin at vita. Í stýrisskipanarlógini stendur heilt greitt, at tingsessurin er persónligur, og at tað er tann valdi og aleina hann, ið avger, um sessurin skal verða hansara ella ikki, sigur Jóannes Eidesgaard.

Skelkaður

Fær hetta fylgjur fyri samgonguna?

- Tað vóni eg ikki, tí eg haldi, vit higartil hava havt eitt gott samstarv, sjálvt um tað onkuntíð hevur verið ósemja millum ávísar samgongutingsmenn, sigur Jóannes Eidesgaard.

Men kanst tú liva við slíkum ákærum móti tær sum lögmanni?

- Eg haldi, tað er meiri ein spurningur, um Sambandsflokkurin kann liva við einum samgonguleiðara, sum teir ákæra fyri avtalubrot. Sjálvur velji eg at trúgva, at tað er politisk óvitanheit, at bæði Kaj Leo og

Lisbeth halda meg kunna geran nakað við ein innanhýsis trupulleika í Sambandsflokkinum. Við at velja eittumboðið í Suðurstreymi, er flokkurin sjálvur komin sær í hesa støðuna. Tað áttu tey at vita frammanundan. Er eri skelkaður av, at tey geva mær skuldina fyri teirra egna mistøk og enntá krevja av mær, at eg skal bróta lógina, sigur Jóannes Eidesgaard.

Spurdur um, hvat hann heldur um nýggja landsstýrismannin, sum altso ikki gjørdist Kaj Leo Johannesen, men Magni Laksa-foss, sigur løgmaður, at hann ikki kennir Magna nakað serligt. Men, sigur hann:

- Tað er ongin ivi um, at fakligu førleikarnir eru í lagi, og hetta er altíð ein fyrimunur, tá ein skal taka við so krevjandi posti. Nak-að annað er so, at hann skal læra tað politiska handverk-ið, men tað skal nokk koma. Har er hann sjálvandi altíð væl komin at leita sær ráð hjá okkum øðrum, sigur Jóannes Eidesgaard.

Magni heldur fast við atfinningar

Avloysarin hjá Bárði Nielsen í Figgjarmálaráðnum, Magni Laksa-foss, hevur funnist harðliga at skattapolitikkinum hjá samgonguni. Tað ger hann framvegis.

POLITIKKUR

Kári Mikkelsen
karim@sosialurin.fo

Spurdur um, hvussu hann fer at seta dám á figgjar- og skattapolitikkin hjá samgonguni, sigur avloysarin hjá Bárði Nielsen, at tað er avmarkað, hvat hann kann gera upp á sjei-átta mánaðir.

- Skattapolitikkin er torført at gera nakað við, tí hesin er rættiliga tætt tengdur at samgonguavtaluni, sum eg sjálvandi verði noyddur at yvirhalda. Hinvegin havi eg góðar møguleikar at ávirka figgjarlógina fyri 2008, og tað ætli eg mær at gera, sigur Magni Laksa-foss.

an er júst í lötuni. Til dømis við nýtsluni, og um nýtslan skal tálma. Vit vita heldur ikki, um húsaprisirnir hava toppað, ella teir framvegis eru á veg uppeftir. Tað er týðningarmikið at vita, hvussu konjunkturstöðan er og gera inntriv út frá hesum. Hinvegin, so eru vit í einum valári, og tá er rættiliga avmarkað, hvat ber til at gera, sigur Magni Laksa-foss, sum er útbúgvinn búskaparfrøðingur (cand. polit.) í 1998 á Lærda Háskúlanum í Keypmannahavn.

Hann er í lötuni í ferð við at skriva ein phd-ritgerð um, hvussu vøkstur kann skapast í føroyska búskapinum. Nakað, sum má sigast at vera rættiliga relevant, fyristarviðsum figgjarmálaráðharri.

Ritgerðin, sum hann ger ígjøgnum Roskilde Universitetscenter, skuldi vera liðug í ár, men orsakað av nýggja og krevjandi starvinum, verður avhendingin væntandi útsett.

Stillar upp til lögtingsvalið

Magni Laksa-foss er 37 ára

gamal, ættaður úr Klaksvík, men búsitandi í Streymnes saman konuni Bodil og dót-runum Noomi og Tórunn, ið eru ávikavist 14 og átta ára gamlar. Nýggi landsstýrismaðurin var uppstill-aður fyri Sambandsflokkin í Norðoyggjum við lögtingsvalið í 2002, har hann gjørdist nummar trý á Samband-listanum við 80 atkvøðum. Frammanfyri hann vóru Bjørn Kalsø við 192 atkvøðum og John Kári Jakobsen við 116 atkvøðum.

Tá Magni Laksa-foss stillar upp aftur til valið í januar, verður tað ikki í Norðoyggjum, men antin í Norður-ella Suðurstreymoy.

Klokkan 11.15 fyrripartin í dag útnevndi Jóannes Eidesgaard, løgmaður, Magna Laksa-foss til landsstýrismann í figgjarmálum. Hann tók við beinanvegin og var á sínum fyrsta landsstýrisfundi longu í morgun.

Fyrsti fundur hjá figg-jarmálaráðharranum

- Eg eri fegin um henda møguleikan at fara út í Figgjarmálaráðið at royna teori'irnar av í praksis. - Hetta er ein spennandi avbjóðing, sigur Magni Laksa-foss.

RÁÐHARRI

Snorri Brend
snorri@sosialurin.fo

Fyrripartin í dag fór Magni Laksa-foss úr Sambandsflokkinum í arbeiðshandskarnar sum nýggjur figg-jarmálaráðharri.

Á skránni var fyrst ein landsstýrisfundur, síðani móttøka í Tinganesi fyri fjølmiðlafólki og seinni fyri starvsfólkum sínum í Figgjarmálaráðnum.

Fyrsta uppgávan hjá Magna verður at hyggja eftir, hvussu búskapurin veruliga er fyri í lötuni og hvørji útlit eru fyri tað komandi árið.

- Tað er í veruleikanum hetta, sum avger, hvussu karmurin verður fyri eina komandi figgjarlóg.

- Hetta verður eisini størsta uppgáva mín sum figgjar-



- Skotbráðið hjá mær er stutt, sigur Magni Laksa-foss, sum her verður tráspurdur av tíðindafólki

Mynd: Jens Kr. Vang

málaráðharri, sigur Magni Laksa-foss.

Fakliga væl fyri

Á samkomuni í Tinganesi nýtti løgmaður høvið at bera fram øll góðynski til nýggja figgjarmálaráðharran.

- Vit hava havt ein góðan figg-jarmálaráðharra, og tí setur tað krøv til tann, sum skal loysa Bárður av.

- Men í Magna hava vit fingið ein góðan mann,

sum fakliga er væl fyri til hetta krevjandi starvið. Við honum verður henda uppgávan røkt til fulnar, sigur Jóannes Eidesgaard um nýggja starvsfelaga sín.

Skotbráðið hjá Magna at seta síni fingrimerki á landsins figgjarpolitikk er stutt, tí val verður til lögtingið í seinasta lagi í januar koman-di ár.

- Hóast tíðarskeiðið ikki er langt, so gleði eg meg til uppgávuna, sigur Magni.

Hvussu?

- Tað fái eg ikki sagt, fyrr enn eg havi sett megnágreiniliga inn í, hvussu støð-